

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di॥

śrīkūranāthaśrīvatsacihnamiśra viracitaḥ

॥ *śrīstavaḥ* ॥

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīstavaḥ ॥

śrīvatsacihnamiśrebhyo nama uktimadhīmahe |
yaduktayastrayīkaṅṭhe yānti maṅgala sūtratām ॥

svasti śrīrdīśatādaśeṣajagatām
sargopasargasthitīḥ
svargaṃ durgatimāpavargikapadaṃ
sarvañca kurvan hariḥ |
yasyā vīkṣya mukhaṃ tadinḡgitaparā-
dhīno vidhatte'khilaṃ
krīḍeyaṃ khalu nānyathā'sya rasadā
syādaikarasyāttayā ॥ 1 ॥

he śrīrdevi samastalokajananīm
tvāṃ stotumīhāmahe
yuktām bhāvaya bhāratīm praguṇaya
premapradhānām dhiyam |
bhaktīm bhandaya nandayāśritamimaṃ
dāsaṃ janaṃ tāvakam
lakṣyaṃ lakṣmi kaṭākṣavīcivisṛte-
ste syāma cāmī vayam ॥ 2 ॥

stotraṃ nāma kimāmananti kavayo
yadyanyadīyān guṇān
anyatra tvasato'dhiropya phaṇiti-
ssā tarhi vandhyā tvayi |
samyaksatyaguṇābhivarṇanamatho
brūyuh kathaṃ tādrśī

vāgvācaspatinā'pi śakyaracanā
tvatsadguṇārṇonidhau || 3 ||

ye vācāṃ manasāṃ ca durgrahatayā
khyātā guṇāstāvakāḥ
tāneva prati sāmbujihvamuditā
hai māmikā bhāratī |
hāsyam tattva na manmahe na hi cak-
ryekā'khilāṃ candrikāṃ
nālam pātumiti pragṛhya rasanā-
māsīta satyāṃ trṣi || 4 ||

kṣodīyānapi duṣṭabuddhirapi niḥ
sneho'pyanīho'pi te
kīrtiṃ devi lihannaham na ca bibhe-
myajño na jihremi ca |
duṣyetsā tu na tāvatā na hi śunā
līdhā'pi bhāgīrathī
duṣyecchvāpi na lajjate na ca bibhe-
tyārtistu śāmyecchunaḥ || 5 ||

aiśvaryaṃ mahadeva vā'lpamathavā
drśyeta puṃsāṃ hi yat
tallakṣmyāḥ samudīkṣaṇāttava yataḥ
sārvatrikaṃ vartate |
tenaitena na vismayemahi jaga-
nnātho'pi nārāyaṇaḥ
dhanyaṃ manyata īkṣaṇāttava yataḥ
svātmānamātmeśvaraḥ || 6 ||

aiśvaryaṃ yadaśeṣapuṃsi yadidaṃ
saundaryalāvaṇyayoḥ
rūpaṃ yacca hi maṅgaḷaṃ kimapi ya-
lloke sadityucyate |
tatsarvaṃ tvadadhīnameva yadataḥ
śrīrityabhedena vā
yadvā śrīmaditīdṛśena vacasā
devi prathāmaśnute || 7 ||

devi tvanmahimāvadhīrṇa hariṇā
nāpi tvayā jñāyate
yadyapyevamathāpi naiva yuvayoḥ
sarvajñatā hīyate |
yannāstyeva tadajñatāmanugūṇāṃ
sarvajñatāyā viduḥ
vyomāmbhojamidantayā kila vidan
bhrānto'yamityucyate || 8 ||

loke vanaspatibrhaspatitāratamyāṃ
yasyāḥ prasādapariṇāmamudāharanti |
sā bhāratī bhagavatī tu yadīyadāsī
tāṃ devadevamahiṣīṃ śrīyamāśrayāmaḥ || 9 ||

yasyāḥ kaṭākṣamṛduvīkṣaṇadīkṣaṇena
sadyassamullasita pallavamullalāsa |
viśvaṃ viparyaya samutthaviparyayaṃ prāk
tāṃ devadevamahiṣīṃ śrīyamāśrayāmaḥ || 10 ||

yasyāḥ kaṭākṣavīkṣā-
kṣaṇalakṣaṃ lakṣitā maheśāssyuh |

śrīraṅgarājamahiṣī

sā māmapi vīkṣatāṃ lakṣmīḥ || 11 ||

|| *iti śrīstavaḥ samāptaḥ* ||

*arvāñco yatpadasarasijadvandvamāśritya pūrve
mūrdhnā yasyānvayamupagatāḥ deśikā muktimāpuḥ |
so'yaṃ rāmānujamunirapi svīyamuktiṃ karasthām
yatsambandhādamanuta kathāṃ varṇyate kūranāthaḥ* ||